

Köpelip barýar

Category: Goşgular, Kitapcy
написано kitapcy | 24 январа, 2025
Köpelip barýar KÖPELIP BARÝAR

Aklym haýran bu pelegiň oýnuna,
Gün-günden bet işler köpelip barýar.
Ýa-ha girdikmikäk şeýtan goýnuna,
Ygrarsyz, imansyz köpelip barýar.

Özlerine dost bilip pany dünýäni,
Zamanaň üstüne ýükläp günäni,
Gaş kakyp, göz gypyp eder zynany,
Bihaýa asylar köpelip barýar.

Taňry gullarynyň azypmy päli,
Dogry ýol tapsalar gitmezler häli,
Nikasyz çagany dogurýar loly,
Bedasyl haramhor köpelip barýar.

Gybat, töhmet boldy sözüň dogrusy,
Uzak ýola gider gepiň egrisi,
Sanardan köp kezzaplary, ogrusy,
Mugt iýen parahor köpelip barýar.

Baýlyk toplamaklyk her kesiň derdi,
Şagal arslan boldy, tapylmaz gurdy,
Ar-namys ugrunda azalyp merdi,
Muhannes tilkiler köpelip barýar.

Aýdar Mämmed Salyh, ýazdym bu haty,
Ýatdan çykardylar goja hormaty,
Ýere degdi ene-ataň gymmaty,
Gaýynsyz obalar köpelip barýar.

Mämmed SALYHOW.

«Balkan» gazetini, 1992 ý. Goşgular